

śrīḥ
śrīmatē rāmānujāya namaḥ
śrīmatē niḡamāntamahādēśikāya namaḥ
ōṃ namō bhagavatē vāsudēvāya

maharṣi vēdavyāsapraṇītaṃ śrīmadbhāgavatamahāpurāṇam
॥ *caturthaskandhē pañcamō'dhyāyaḥ* ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
ōṃ namō bhagavatē vāsudēvāya
śrīmadbhāgavatamahāpurāṇam
॥ caturthaskandhē pañcamō'dhyāyaḥ ॥

maitrēya uvāca

bhavō bhavānyā nidhanam prajāpatē -
rasatkṛtāyā avagamyā nāradāt |
svapārṣadasainyam ca tadadhvararbhūhi -
rvidrāvitam krōdhamapāramādadhē || 1 ||

kruddhaḥ sudaṣṭauṣṭhapuṭaḥ sa dhūrjaṭi -
rjaṭām taḍidvahnisaṭōgrarōciṣam |
utkṛtya rudraḥ sahasōtthitō hasan
gambhīranādō visasarja tāṃ bhuvi || 2 ||

tatō'tikāyastanuvā sprśandivam
sahasrabāhurghanaruk trisūryadr̥k |
karāladaṃṣṭrō jvaladagnimūrdhajaḥ
kapālamālī vividhōdyatāyudhaḥ || 3 ||

taṃ kiṃ karōmīti gr̥ṇantamāha
baddhāñjaliṃ bhagavān bhūtanāthaḥ |
dakṣaṃ sayajñaṃ jahi madbhaṭānām
tvamagraṇī rudra bhaṭāṃśakō mē || 4 ||

ājñapta ēvaṃ kupitēna manyunā
 sa dēvadēvaṃ paricakramē vibhum |
 mēnē tadā'tmānamasaṅgaramhasā
 mahīyasāṃ tāta sahaḥ sahiṣṇum || 5 ||

anvīyamānaḥ sa tu rudrapārṣadai -
 rbhṛśaṃ nadadbhirvyanadatsubhairavam |
 udyamya śūlaṃ jagadantakāntakaṃ
 sa prādravad ghōṣaṇabhūṣaṇāṅghriḥ || 6 ||

athartvijō yajamānaḥ sadasyāḥ
 kakubhyudīcyāṃ prasamīkṣya rēṇum |
 tamaḥ kimētatkuta ētadrajō'bhū -
 diti dvijā dvijapatnyaśca dadhyuḥ || 7 ||

vātā na vānti na hi santi dasyavaḥ
 prācīnabarhirjīvati hōgradaṇḍaḥ |
 gāvō na kālyanta idaṃ kutō rajō
 lōkō'dhunā kiṃ pralayāya kalpatē || 8 ||

prasūtimiśrāḥ striya udvignacittā
 ūcurvipākō vṛjinasyaiṣa tasya |
 yatpaśyantīnāṃ duhitṛṇāṃ prajāśaḥ
 sutāṃ satīmavadadhyāvanāgām || 9 ||

yastvantakālē vyuptajaṭākālāpaḥ
 svaśūlasūcyarpitadiggajēndraḥ |
 vitatya nṛtyatyuditāstradōrdhvajā -
 nuccāṭṭahāsastanayitnubhinnadik || 10 ||

amarṣayitvā tamasahyatējasam
 manyuplutam durviṣaḥam bhrukuṭyā |
 karāladaṃṣṭrābhirudastabhāgaṇam
 syātsvasti kiṃ kōpayatō vidhātuḥ || 11 ||

bahvēvamudvignadṛśōcyamānē
 janēna dakṣasya muhurmahātmanaḥ |
 utpēturutpātataṃ sahasraśō
 bhayāvahā divi bhūmau ca paryak || 12 ||

tāvatsa rudrānucarairmakhō mahān
 nānāyudhairvāmanakairudāyudhaiḥ |
 piṅgaiḥ piśaṅgairmakarōdarānanaiḥ
 paryādravadbhirvidurānvarudhyata || 13 ||

kēcidbabhañjuḥ prāgvamśam patnīśālāṃ tathāparē |
 sada āgnīdhraśālāṃ ca tadvihāraṃ mahānasam || 14 ||

rurujuryajñapātrāṇi tathaikē'gnīnanāśayan |
 kuṇḍēṣvamūtrayan kēcidbibhidurvēdimēkhalāḥ || 15 ||

abādhanta munīnanyē ēkē patnīratarjayan |
 aparē jagṛhurdēvān pratyāsannān palāyitān || 16 ||

bhṛguṃ babandha maṇimān vīrabhadraḥ prajāpatim |
 caṇḍīśaḥ pūṣaṇam dēvaṃ bhagaṃ nandīśvarō'grahīt || 17 ||

sarva ēvartvijō dṛṣṭvā sadasyāḥ sadivaukaṣaḥ |
 tairardyamānāḥ subhṛśam grāvabhirnaikadhādravan || 18 ||

juhvataḥ sruvahastasya śmaśrūṇi bhagavān bhavaḥ |
bhṛgōrluluñcē sadasi yō'hasacchmaśru darśayan || 19 ||

bhagasya nētrē bhagavān pātitasya ruṣā bhuvi |
ujjahāra sadaḥsthō'kṣṇā yaḥ śapantamasūsucat || 20 ||

pūṣṇaścāpātayaddantān kāliṅgasya yathā balaḥ |
śapyamānē garimaṇi yō'hasaddarśayandataḥ || 21 ||

ākramyōrasi dakṣasya śitadhārēṇa hētinā |
chindannapi taduddhartuṃ nāśaknōt tryambakastadā || 22 ||

śastrairastrānvitairēvamanirbhinnatvacam haraḥ |
vismayaṃ paramāpannō dadhyau paśupatiściram || 23 ||

drṣṭvā saṃjñāpanaṃ yōgaṃ paśūnāṃ sa patirmakhē |
yajamānapaśōḥ kasya kāyāttēnāharacchiraḥ || 24 ||

sādhuvādestadā tēṣāṃ karma tattasya śaṃsatām |
bhūtaprētapīśācānāmanyēṣāṃ tadviparyayaḥ || 25 ||

juhāvaitacchirastasmin dakṣiṇāgnāvamarṣitaḥ |
taddēvayajanaṃ dagdhvā prātiṣṭhad guhyakālayam || 26 ||

|| iti śrīmadbhāgavatē mahāpurāṇē pāramahaṃsyāṃ saṃhitāyāṃ
caturthaskandhē dakṣayajñavidhvaṃsō nāma pañcamō'dhyāyaḥ ||